

व्यवस्था सुनिश्चित करना

35. श्री अमरेंद्र प्रताप सिंह--स्थानीय हिन्दी दैनिक समाचार-पत्र में दिनांक 31 जनवरी, 2011 को प्रकाशित शीर्षक "1125 फीसदी फसल उत्पादन के खरीदार नहीं" को ध्यान में रखते हुए क्या मंत्री, कृषि विभाग, यह बतलाने की कृपा करेंगे कि--

- (1) क्या यह बात सही है कि बिहार राज्य में 25 फसदी फसलों के खरीदार नहीं मिलते हैं जिसके उत्पादित भंडारण के अभाव में बर्बाद हो रहे हैं और कृषकों को भारी क्षति का सामना करना पड़ रहा है;
- (2) यदि उपर्युक्त खंड का उत्तर स्वीकारात्मक है, तो क्या सरकार राज्य में उत्पादित फसलों की सुरक्षा हेतु फसलों के भंडारण की कौन-सी व्यवस्था सुनिश्चित करने का विचार रखती है और नहीं, तो क्यों ?

पेयजल योजना को चालू करना

36. श्री अवधेश कुमार राय--क्या मंत्री, लोक स्वास्थ्य अभियंत्रण विभाग, यह बतलाने की कृपा करेंगे कि क्या यह बात सही है कि बेगूसराय जिला के बछवाड़ा प्रखंड परिसर में ग्रामीण जलापूर्ति योजना के तहत 68.21 हजार की लागत से बोरिंग तथा पानी टंकी का निर्माण 2006 में हो किया जा चुका है तथा स्थान पर नाला पाईप भी लगा दिया गया है, यदि हाँ, तो क्या सरकार उपर्युक्त बन्द पड़े पेयजल योजना को चालू करने का विचार रखती है, यदि हाँ, तो कथतक, नहीं, तो क्यों ?

सुखाड की क्षतिपूर्ति

37. श्री विनोद नारायण झा--क्या मंत्री, कृषि विभाग, यह बतलाने की कृपा करेंगे कि--

- (1) क्या यह बात सही है कि चालू वित्तीय वर्ष में राज्य के सभी जिले सुखाड से प्रभावित हो गये हैं;
- (2) क्या यह बात सही है कि राज्य सरकार द्वारा वर्ष 2010-11 में सूखा पीड़ितों के लिए केंद्र से 6500 करोड़ रुपये की मांग की थी जबकि इस मद में मात्र 341 करोड़ रुपये ही मिले हैं;
- (3) यदि उपर्युक्त खंडों के उत्तर स्वीकारात्मक हैं, तो राज्य में सुखाड से हुई क्षतिपूर्ति हेतु सरकार की क्या कार्य योजना है ?

पटना :
दिनांक 10 मार्च, 2011 (ई०)

गिरीश झा,
प्रभारी सचिव,
बिहार विधान-सभा ।